



நீலகிரி தொகுதி 'இந்தியா' கூட்டணியின் கழக வேட்பாளர் ஆ.ராசா கூடலூர் பகுதியில் பிரச்சாரம் மேற்கொண்டபோது பொதுமக்கள் ஆர்வமுடன் வரவேற்றித்தனர். உடன் மாவட்டச் செயலாளர் பா.மு.முபாரக், அமைச்சர் கா.ராமச்சந்திரன் உள்ளனர்.

மக்களுக்குத் தேவையான நலத்திட்டங்கள் தொடர்ந்திட, புதிய திட்டங்களை கொண்டு வர

கழக வேட்பாளர் அருண் நேருவை அதிக வாக்கு வித்தியாசத்தில் வெற்றிபெறச் செய்யுங்கள்!

தேர்தல் பிரச்சாரத்தில் அமைச்சர் கே.என்.நேரு பேச்சு!

டால்மியாபுரம், மார்ச் 27 - பெரம்பலூர் நாடாளுமன்றத் தொகுதியில் தி.மு.க. சார்பில் போட்டியிடும் கழக வேட்பாளர் அருண்நேரு புள்ளம்பாடி ஒன்றியத்தில் 33 ஊராட்சிகள் 2 பேரூராட்சிகளில் திறந்தவேனில் விதி விதியாகச் சென்று வாக்கு சேகரிப்பில் ஈடுபட்டார். பொதுமக்கள் பெண்கள் ஆர்வமுடன் அவரை வரவேற்று உபசரித்தனர்.

அப்போது அவருடன் பிரச்சாரத்தில் ஈடுபட்ட தி.மு.க. முதன்மை செயலாளரும், தமிழக நகர்ப்புற வளர்ச்சி துறை அமைச்சருமான கே.என்.நேரு பேசுகையில், 1985 ம் ஆண்டு புள்ளம்பாடியில் மக்களால் தேர்ந்தெடுக்கப்பட்ட ஒன்றிய சேர்மன், தொடர்ந்து 1989 ஆம் ஆண்டு வரையில் தொகுதியின் எம்.எல்.ஏ.வாகவும், தமிழக அமைச்சராகவும் வெற்றிபெற்று திருச்சி மாவட்டத்தில் லாக்குடி தொகுதிக்குத் தேவையான திட்டங்களை கொண்டு வந்தார். அரசு திட்டங்கள், கலைக்கல்லூரி



வேளாண்மை கல்லூரி, தொழிற்பயிற்சியிலையும், ஊராட்சி ஒன்றிய வேளாண்மை மற்றும் கல்வாரிகளுக்கு தேவையான அலுவலக கட்டிடங்கள், தடுப்பணைகள், சாலைகள், மேம்பாலங்கள் போக்குவரத்துக்குத் தேவையான புதிய பேருந்துகள், சாலை வசதிகள் அதிக அளவில் செய்யப்பட்டுள்ளது.

இப்பகுதிக்கு தேவையான நலத்திட்ட உதவிகள் தொடர்ந்திடவும், மேலும் தேவையான நலத்திட்ட உதவிகள் பெற்றிடவும், தமிழக முதல்வர் ஆசிபெற்ற சின்னமான உதய குரியன் சின்னத்தில் வாக்களித்து பெரம்பலூர் நாடாளுமன்ற தொகுதி வேட்பா

ளர் அருண்நேருவை அதிக வாக்கு வித்தியாசத்தில் வெற்றி பெற செய்யுமாறு அன்புடன் கேட்டுக்கொள்கிறேன்.

இவ்வாறு அவர் பேசினார்.

அப்போது திருச்சி பி.பி.டி. மத்திய மாவட்ட செயலாளர் வைரமணி, லாக்குடி சவுந்தரபாண்டியன் எம்.எல்.ஏ., லாக்குடி நகரச்செயலாளர் துறை, காங்கிரஸ் சார்பில் வடக்கு மாவட்ட தலைவர் கலை, முன்னாள் மாவட்ட கவுன்சிலர் ஜெய் ரகாஷ், மாவட்ட பொருளாளர் துரை கந்தசாமிபுள்ளம்பாடி ஒன்றிய தி.மு.க. செயலாளர்கள் இளங்கோவன், செல்வராசா, மாவட்ட கவுன்சிலர் ஜெய் வட்கமி கருணாநிதி, நகரசெயலாளர்கள் கல்வாடி, மாவட்ட கவுன்சிலர் ஜெய் முத்துக்குமார், வட்டார காங்கிரஸ் தலைவர் அர்ஜுன், மதி.மு.க. துரையாசன், விடுதலைவிறுத்தைகள் கட்சி விடுதலை இன்பன், ஜெய்யகுமார், முன்னாள், இந்தநாள் ஒன்றிய கவுன்சிலர்கள், ஊராட்சி மன்ற

தலைவர்கள், உள்ளாட்சி பிரதிநிதிகள், தி.மு.க. நிர்வாகிகள், கிளை பொறுப்பாளர்கள் மற்றும் பொதுமக்கள் திரளாக கலந்து கொண்டனர்.

முன்னதாக புள்ளம்பாடி ஒன்றியம் முதுவத்தூர் கிராமம் தொடர்ந்து மேலரூர், கீழரூர், ஓரத்தூர், எம். கண்ணனூர், மால்வாய், சரடமங்கலம், நம்புகுறிச்சி, சிறுகளப்பூர், தெருணிபாளையம், ஊட்டத்தூர், நெய்குளம், கண்ணாக்குடி, பி.கே.அகரம், குழுளூர், ரெட்டிமாங்குடி, பு.சங்கேந்தி, தாப்பாய், வரகுப்பை, அலுந்தலைப்பூர், கல்லக்குடி, ஆலம்பாடி மேட்டூர், விரகாலூர், தின்ன குளம், புதூர் பாளையம், ஆலம்பாக்கம், கோவாண்டகுறிச்சி, வெங்கடாசலபுரம், புள்ளம்பாடி, இ.வெள்ளனூர், ந.சங்கேந்தி உள்ளிட்ட கிராமங்களில் தீவிர வாக்கு சேகரிப்பில் ஈடுபட்டனர். ஆங்காங்கு பொதுமக்கள் ஆரத்தி எடுத்து, வெற்றி திலகமிட்டு, மாலை அணிவித்து வரவேற்பு அளித்தனர்.



'இந்திய' கூட்டணியின் தகுமுரி நாடாளுமன்ற கழக வேட்பாளர் வழக்கறிஞர் ஆ.மணி மாவட்ட தேர்தல் அலுவலர் திருமதி.சாந்தியிடம் வேட்பு மனு தாக்கல் செய்தார். உடன் வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீசெல்வம், கிழக்கு மாவட்டச் செயலாளர் தடங்கம்.பெ.சுப்ரமணி, மேற்கு மாவட்டச் செயலாளர் முனைவர்.பி.பழனிப்பன், விடுதலைச் சிறுத்தைகள் கட்சி மாவட்டச் செயலாளர் பாண்டியன் ஆகியோர் இருந்தனர்.



நாகை நாடாளுமன்றத் தொகுதியின் 'இந்தியா' கூட்டணி இந்திய கம்யூனிஸ்ட் கட்சியின் வேட்பாளர் வை.செல்வராஜ் நாகை மாவட்ட ஆட்சியர் அலுவலகத்தில் மாவட்ட ஆட்சித் தலைவர் ஜானி பாம் வர்கீஸ்சிடம் வேட்பு மனு தாக்கல் செய்தார். உடன் மாவட்டக் கழகச் செயலாளர்கள் நாகை என்.கௌதமன், திருவாரூர் புண்டி கே.கலைவாணன் எம்.எஸ்.ஏ., நாகை நாடாளுமன்ற உறுப்பினர் எம் செல்வராஜ், மார்க்சிஸ்ட் கம்யூனிஸ்ட் கட்சியின் மாவட்ட செயலாளர் வி. மாரிமுத்து ஆகியோர் உள்ளனர்.

இந்தியக் கம்யூனிஸ்ட் மாநிலச் செயலாளர் இரா.முத்தரசன் தேர்தல் பிரச்சாரம்!

சென்னை, மார்ச் 27 - இந்தியக் கம்யூனிஸ்ட் கட்சியின் தமிழ்நாடு மாநில செயற்குழு விடுத்த துள்ளச் செய்தி அறிக்கை வருமாறு :-

நடைபெறும் நாடாளுமன்ற பொதுத் தேர்தலில் இந்தியா கூட்டணி சார்பில் போட்டியிடும் வேட்பாளர்களை ஆதரித்து - இந்தியக் கம்யூனிஸ்ட் கட்சியின் தமிழ்நாடு மாநிலச் செயலாளர் இரா.முத்தரசன் 28.03.2024 ஆம் தேதி முதல் 17.04.2024 ஆம் தேதி வரை தமிழ்நாடு முழுவதும் வாக்கு சேகரிப்பு சுற்றுப் பயணம் மேற்கொள்கிறார்.



அவரது சுற்றுப் பயணம் விபரம் வருமாறு:- இந்தியக் கம்யூனிஸ்ட் கட்சியின் தமிழ்நாடு மாநிலச் செயலாளர் இரா.முத்தரசன் - தேர்தல் வாருர் - மன்னார்குடி, பரப்பறை பயணம் தேதி

கிழமை தொகுதி 28.03.2024 வியாழன் பெரம்பலூர் - நாடாளுமன்ற தொகுதி, 29.03.2024 வெள்ளி அரியலூர், 30.03.2024 சனி, குராமு, சென்னை, 31.03.2024 - 01.04.2024 திங்கள் (காலை) வேலூர் திங்கள் திருப்பத்தூர், 02.04.2024 செல்வாய் கிருஷ்ணகிரி, 03.04.2024 புதன் தருமபுரி, 04.04.2024 வியாழன் சேலம், 05.04.2024 வெள்ளி திருவாரூர் - மன்னார்குடி, 06.04.2024 சனி திருச்சி,

07.04.2024 குராமு விழுப்புரம், 08.04.2024 திங்கள் சிதம்பரம், 09.04.2024 செல்வாய் மயிலாடுதுறை, 10.04.2024 புதன் தஞ்சாவூர் - தெற்கு, 11.04.2024 வியாழன் நாகப்பட்டினம் தொகுதி, 12.04.2024 வெள்ளி திருப்பூர், 13.04.2024 சனி திண்டுக்கல், 14.04.2024 குராமு மதுரை, 15.04.2024 திங்கள் விருதுநகர், 16.04.2024 செல்வாய் தூத்துக்குடி, 17.04.2024 புதன் நாகப்பட்டினம் தொகுதி, மேற்கண்டவாறு இரா.முத்தரசன் தேர்தல் சுற்றுப் பயணம் மேற்கொள்கிறார் என இந்தியக் கம்யூனிஸ்ட் கட்சி சார்பில் அறிவிக்கப்பட்டுள்ளது.

10 ஆம் வகுப்புப் பொதுத் தேர்வு எழுதும்

என் அன்பு மாணவச் செல்வங்களுக்கு வாழ்த்துகள்!

அமைச்சர் அன்பில் மகேஸ் பொய்யாமொழி வாழ்த்துச் செய்தி!

சென்னை, மார்ச் 27 - பள்ளிக் கல்வித் துறை அமைச்சர் அன்பில் மகேஸ் பொய்யாமொழி விடுத்துள்ள வாழ்த்துச் செய்தி வருமாறு:

நீங்கள் பயின்ற ஒரு அறைதான், நண்பர்களோடும், ஆசிரியர்களோடும் மகிழ்ச்சியாக உரையாடிய ஒரு அறைதான் உங்களுக்கு கன தோர்வு அறை. உங்களின் ஆசிரியர்கள் தான் தேர்வறை கண்கா



ணிப்பாளர்களாக இருப்பார்கள். உங்களின் நண்பர்கள்

தான் உங்களைச் சுற்றி அமர்ந்து தேர்வு எழுதுவார்கள். அது உங்களின் இடம். ஆகவே எதை நினைத்தும் பதற்றம் அடையாதீர்கள். பயம் கொள்ளாதீர்கள். தன்னம்பிக்கையோடு தேர்வு எழுதுங்கள். அது தான் உங்களுக்கான வெற்றியைத் தேடித் தரும். மகிழ்ச்சியோடு சென்று வாருங்கள், வாழ்த்துகள். இவ்வாறு அவர் தெரிவித்துள்ளார்.

கெஜ்ரிவால் கைதுக்கு கண்டனம் தெரிவித்து டெல்லியில் 31 ஆம் தேதி

'இந்தியா' கூட்டணியின் மெகா பொதுக்கூட்டம்!

ஆம் ஆத்மி - காங்கிரஸ் கூட்டாக அறிவிப்பு!

புதுடெல்லி, மார்ச் 27 - டெல்லி ராஜ்ஸ்தான் மதாபத்தல் வருகிற 31 ஆம் தேதி இந்தியா கூட்டணியின் மெகா பொதுக் கூட்டம் நடைபெறவுதாக ஆத்மி மற்றும் காங்கிரஸ் கட்சிகள் கூட்டாக அறிவித்துள்ளன.

நாடாளுமன்றத் தேர்தலில் மத்தியில் ஆளும் பா.ஜனதாவுக்கு எதிராக காங்கிரஸ் உள்ளிட்ட பல்வேறு எதிர்க்கட்சிகள் இணைந்து 'இந்தியா' என்ற பெயரில் கூட்டணி அமைத்து உள்ளன.

இந்த கூட்டணியில் அங்கம் வகிக்கும் ஆம் ஆத்மி ஒருங்கிணைப்பாளரும், டெல்லி முதலமைச்சருமான கெஜ்ரிவால் சமீபத்தில் கைது செய்யப்பட்டார். முன்னதாக கூட்டணியில் அங்கம் வகிக்கும் மற்றொரு முதலமைச்சருமான ஹேமந்த் சோர்ன் கைது செய்யப்பட்டது.

இந்த நிலையில் ஜனநாயகத்தைப் பாதுகாக்க வலியுறுத்தி 'இந்தியா' கூட்டணி கட்சிகள் சார்பில் டெல்லியில் வருகிற 31ஆம் தேதி மெகா பொதுக்கூட்டத்துக்கு ஏற்பாடு செய்யப்பட்டு இருப்பதாக ஆம் ஆத்மி மற்றும் காங்கிரஸ் கட்சிகள் கூட்டாக அறிவித்தன.

இது தொடர்பாக ஆம் ஆத்மி கட்சியின் டெல்லி மாநில ஒருங்கிணைப்பாளரும், மாநில மந்திரியுமான கோபால் ராய் கூறியதாவது: நாட்டில் ஜனநாயகம் ஆபத்தில் இருக்கிறது. நாட்டின் நலன்கள் மற்றும் ஜனநாயகத்தை பாதுகாக்க வேண்டும். இதற்காக இந்தியா கூட்டணி கட்சிகள் டெல்லி ராஜ்ஸ்தான் மதாபத்தல் 31ந் தேதி மெகா பொதுக்கூட்டம் நடத்துகின்றன. இதில் கூட்டணியின் முக்கிய தலைவர்கள்

கலந்து கொள்கிறார்கள். டெல்லி முதல்மந்திரி கெஜ்ரிவாலின் கைது அரசியல் சாசனத்தை மதிக்கும் மக்களிடம் கோபத்தை ஏற்படுத்தி இருக்கிறது. இது கெஜ்ரிவாலின் பற்றியது மட்டுமல்ல, ஒட்டுமொத்த எதிர்க்கட்சிகளும் மிரட்டப்படுகின்றன.

எதிர்க்கட்சிகளை பணம் கொடுத்து விலைக்கு வாங்குகின்றனர், அல்லது அமலாக் கத்தறை மற்றும் சி.பி.ஐ.முவல் மிரட்டுகின்றனர். இதற்கு அடிப்பணிய மறுப்பவர்கள் மீது பொய்யான வழக்குகளை போட்டு கைது செய்கின்றனர். ஹேமந்த் சோர்ன், கெஜ்ரி வாலை தொடர்ந்து மத்திய பாணர்ஜி, தேஜஸ்வி யாதவ் ஆகியோர் மீதும் குறி வைக்கப்பட்ட உள்ளது. இந்தியா கூட்டணியைச் சேர்ந்த அனைத்து தலைவர்களும் பொய் வழக்குகளில் சிக்கியுள்ளனர். டெல்லியில் மக்களால் தேர்ந்தெடுக்கப்பட்ட எம்.எல்.ஏ.கள், மந்திரிகள் கைது செய்யப்பட்டு உள்ளனர். கெஜ்ரிவாலின் குடும்பம் வீட்டுக்காவலில் வைக்கப்பட்டு இருக்கிறது. எங்கள் கட்சி அலுவலகத்துக்கு சீல் வைத்துள்ளனர்.

எனவே நாட்டின் ஜனநாயகத்தைப் பாதுகாக்க ஒட்டுமொத்த எதிர்க்கட்சிகளும் ஒன்றிணைய வேண்டும்.

இவ்வாறு கோபால் ராய் கூறினார்.

இதைப்போல டெல்லி காங்கிரஸ் தலைவர் அரவிந்த் சிங் லல்லி கூறியதாவது: நாடாளுமன்றத் தேர்தலில் எதிர்க்கட்சிகளுக்கு சமமான களம் வழங்கப்படவில்லை. காங்கிரஸ் கட்சியின் வங்கி கணக்கு முடக்கம், மாநில முதல்வர் கைது என எதிர்க்கட்சிகளை முடக்கு



தி.மு.க. தலைமையிலான மதச்சார்பற்ற 'இந்தியா' கூட்டணி கள்ளக்குறிச்சி நாடாளுமன்றத் தொகுதி சங்கராபுரத்தில் தி.மு.க. தேர்தல் அலுவலகத்தை தா.உதயகுரியன் எம்.எல்.ஏ. திறந்து வைத்தார். அருகில் தி.மு.க. வேட்பாளர். தே.மலையாசன், மாநில மகளிர்ணி துணைச் செயலாளர் ஆ.அங்கையர்க்கனி, சங்கராபுரம் பேரூர் கழகச் செயலாளர் துரை.தாக்கப்பிள்ளை, 'இந்தியா' கூட்டணிக் கட்சி நிர்வாகிகள் உடன் உள்ளனர்.



நாமக்கல் கிழக்கு மாவட்டம் நாமகிரிப்பேட்டை ஒன்றியத்திற்கு உட்பட்ட ஊராட்சி பகுதிகளில் தி.மு.க. தலைமையின் அங்கம் வகிக்கும் கொங்குநாடு மக்கள் தேசிய கட்சி நாமக்கல் நாடாளுமன்ற வேட்பாளர் வி.எஸ்.மாதேஸ்வரனை ஆதரித்து நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கி தலைவருமான கே.ஆர்.என். இராஜேசுமார், வனத்துறை அமைச்சர் மருத்துவர் மா.மதிவேந்தன் ஆகியோர் பொதுமக்களிடம் தீவிர வாக்கு சேகரிப்பில் ஈடுபட்டனர். இதில் ஏ.கே.பி.சீன்கா எம்.பி., மாவட்டப் பொருளாளர் பாலச்சந்தர், ஒன்றியச் செயலாளர் கே.பி.இராமசுவாமி மற்றும் கூட்டணிக் கட்சி நிர்வாகிகள், கழக நிர்வாகிகள், கழகத் தொண்டர்கள் உள்ளிட்ட பலர் கலந்து கொண்டனர்.